

## Sri Lakshmi Hrudaya Stotram

asya śrī mahālakṣmīhṛdayastōtra mahāmantrasya bhārgava ṛṣiḥ, anuṣṭupādīni  
nānāChandāṃsi, ādyādi śrīmahālakṣmīrdēvatā, śrīṃ bījaṃ, hrīṃ śaktiḥ, aiṃ kīlakaṃ,  
ādyādimahālakṣmī prasādasiddhyarthaṃ japē viniyōgaḥ □

ṛṣyādinyāsaḥ -

ōṃ bhārgavrṣayē namaḥ śīrasi □  
ōṃ anuṣṭupādīnānāChandōbhyō namō mukhē □  
ōṃ ādyādiśrīmahālakṣmī dēvatāyai namō hṛdayē □  
ōṃ śrīṃ bījāya namō guhyē □  
ōṃ hrīṃ śaktayē namaḥ pādayōḥ □  
ōṃ aiṃ kīlakāya namō nābhau □  
ōṃ viniyōgāya namaḥ sarvāṅgē □

karanyāsaḥ -

ōṃ śrīṃ aṅguṣṭhābhyāṃ namaḥ □  
ōṃ hrīṃ tarjanībhyāṃ namaḥ □  
ōṃ aiṃ madhyamābhyāṃ namaḥ □  
ōṃ śrīṃ anāmikābhyāṃ namaḥ □  
ōṃ hrīṃ kaniṣṭhikābhyāṃ namaḥ □  
ōṃ aiṃ karatala karapṛṣṭhābhyāṃ namaḥ □

aṅganyāsaḥ -

ōṃ śrīṃ hṛdayāya namaḥ □  
ōṃ hrīṃ śīrasē svāhā □  
ōṃ aiṃ śikhāyai vaṣaṭ □  
ōṃ śrīṃ kavachāya hum □  
ōṃ hrīṃ nētratrāyāya vaṣaṭ □  
ōṃ aiṃ astrāya phaṭ □  
ōṃ śrīṃ hrīṃ aiṃ iti digbandhaḥ □

atha dhyānam □

hastadvayēna kamalē dhārayantīṃ svalīlayā □  
hāranūpurasaṃyuktāṃ lakṣmīṃ dēvīṃ vichintayē □

kauśēyapītavasanāmaravindanētrāṃ  
padmadvayābhayavarōdyatapadmahastāṃ □

udyachChatārkasadrśīm paramāṅkasamsthām  
dhyāyēdvidhīsanatapādayugāṃ janitrīm □

pītavastrām suvarṇāṅgīm padmahastadvāyānvitām □  
lakṣmīm dhyātvēti mantrēṇa sa bhavētpṛthivīpatiḥ □  
mātuluṅgaṃ gadāṃ khēṭaṃ pāṇau pātraṃ cha bibhratī □  
nāgaṃ liṅgaṃ cha yōniṃ cha bibhratīm chaiva mūrdhani □

[ iti dhyātvā mānasōpachāraiḥ sampūjya □  
śāṅkhachakraḡadāhastē śubhravarṇē suvāsinī □  
mama dēhi varaṃ lakṣmīḥ sarvasiddhipradāyinī □  
iti samprārthya oṃ śrīm hrīm aiṃ mahālakṣmyai kamaladhāriṇyai siṃhavāhinyai  
svāhā iti mantraṃ japtvā punaḥ pūrvavaddhṛdayādi ṣaḡaṅganyāsaṃ kṛtvā stōtraṃ  
paṭhēt □ ]

stōtraṃ □  
vandē lakṣmīm paramaśivamayīm śuddhajāmbūnadābhām  
tējōrūpām kanakavasanām sarvabhūṣōjjvalāṅgīm □  
bījāpūraṃ kanakakalaśaṃ hēmapadmaṃ dadhānā-  
-mādyām śaktiṃ sakalajanānīm viṣṇuvāmāṅkasamsthām □ 1 □

śrīmatsaubhāgyajanānīm staumi lakṣmīm sanātanīm □  
sarvakāmaphalāvāptisādhanāikasukhāvahām □ 2 □

smarāmi nityaṃ dēvēśi tvayā prēritamānasaḥ □  
tvadājñām śirasā dhṛtvā bhajāmi paramēśvarīm □ 3 □

samastasampatsukhadām mahāśriyaṃ  
samastasaubhāgyakarīm mahāśriyaṃ □  
samastakalyāṇakarīm mahāśriyaṃ  
bhajāmyahaṃ jñānakarīm mahāśriyaṃ □ 4 □

vijñānasampatsukhadām sanātanīm  
vichitravāgbhūtikarīm manōharām □  
anantasammōdasukhapradāyinīm  
namāmyahaṃ bhūtikarīm haripriyām □ 5 □

samastabhūtāntarasamsthitā tvam  
samastabhōktrīśvari viśvarūpē □  
tannāsti yattvadvyatiriktavastu  
tvatpādapadmaṃ praṇamāmyahaṃ śrīḥ □ 6 □

dāridrya duḥkhaughatamōpahantrī  
tvatpādapadmaṃ mayi sannidhatsva □  
dīnārtivichChēdanahētubhūtaiḥ  
kṛpākaṭākṣairabhiṣiñcha mām śrīḥ □ 7 □

amba prasīda karuṇāsudhayārdradrṣṭyā  
mām tvatkṛpādraviṇagēhamimaṃ kuruṣva □  
ālōkaya praṇatahṛdgataśōkahantrī  
tvatpādapadmayugaḷaṃ praṇamāmyahaṃ śrīḥ □ 8 □

śāntyai namō'stu śaraṇāgatarakṣaṇāyai  
kāntyai namō'stu kamañiyaguṇāśrayāyai □  
kṣāntyai namō'stu duritakṣayakāraṇāyai  
dātryai namō'stu dhanadhānyasamṛddhidāyai □ 9 □

śaktyai namō'stu śaśīśēkharasamstutāyai  
ratyai namō'stu rajanīkarasōdarāyai □  
bhaktyai namō'stu bhavasāgaratārakāyai  
matyai namō'stu madhusūdanavallabhāyai □ 10 □

lakṣmyai namō'stu śubhalakṣaṇalakṣitāyai  
siddhyai namō'stu śivasiddhasupūjitāyai □  
dhṛtyai namō'stvamitadurgatibhañjanāyai  
gatyai namō'stu varasadgatidāyikāyai □ 11 □

dēvyai namō'stu divi dēvagaṇārchitāyai  
bhūtyai namō'stu bhuvanārtivināśanāyai □  
dhātryai namō'stu dharaṇīdharavallabhāyai  
puṣṭyai namō'stu puruṣōttamavallabhāyai □ 12 □

sutīvrādāridryaviduḥkhahantryai  
namō'stu tē sarvabhayāpahantryai □  
śrīviṣṇuvakṣaḥsthalasamsthitāyai  
namō namaḥ sarvavibhūtidāyai □ 13 □

jayatu jayatu lakṣmīrlakṣaṇālaṅkṛtāṅgī  
jayatu jayatu padmā padmasadmābhivandyā □  
jayatu jayatu vidyā viṣṇuvāmāṅkasamsthā  
jayatu jayatu samyaksarvasampatkarī śrīḥ □ 14 □

jayatu jayatu dēvī dēvasaṅghābhipūjyā  
jayatu jayatu bhadrā bhārgavī bhāgyarūpā □  
jayatu jayatu nityā nirmalajñānavēdyā

jayatu jayatu satyā sarvabhūtāntarasthā □ 15 □

jayatu jayatu ramyā ratnagarbhāntarasthā  
jayatu jayatu śuddhā śuddhajāmbūnadābhā □  
jayatu jayatu kāntā kāntimadbhāsītāngī  
jayatu jayatu śāntā śīghramāgachCha saumyē □ 16 □

yasyāḥ kalāyāḥ kamalōdbhavādyā  
rudrāścha śakra pramukhāścha dēvāḥ □  
jīvanti sarvē'pi saśaktayastē  
prabhutvamāptāḥ paramāyusaḥ □ 17 □

lilēkha niṭilē vidhirmama lipiḥ viśrjyāntaraḥ  
tvayā vilikhitavyamētaditi tatphalaprāptayē □  
tadantaraphalēsphuṭaḥ kamalavāsinī śrīrimāḥ  
samarpaya samudrikāḥ sakalabhāgyasaṃsūchikām □ 18 □

kalayā tē yathā dēvi jīvanti sacharācharāḥ □  
tathā sampatkarē lakṣmi sarvadā samprasīda mē □ 19 □

yathā viṣṇurdhruvē nityaḥ svakalāḥ sannyavēśayat □  
tathaiva svakalāḥ lakṣmi mayi samyak samarpaya □ 20 □

sarvasaukhyapradē dēvi bhaktānāmabhayapradē □  
achalāḥ kuru yatnēna kalāḥ mayi nivēsitām □ 21 □

mudāstāḥ matphālē paramapadalakṣmīḥ sphuṭakalā  
sadā vaikuṇṭhaśrīrnivasatu kalā mē nayanayōḥ □  
vasētsatyē lōkē mama vachasi lakṣmīrvarakalā  
śriyaḥ śvētadvīpē nivasatu kalā mē svakarayōḥ □ 22 □

tāvannityaḥ mamāṅgēṣu kṣīrābdhau śrīkalā vasēt □  
sūryāchandramasau yāvadyāvallakṣmīpatiḥ śriyāḥ □ 23 □

sarvamaṅgalasampūrṇā sarvaiśvaryasamanvitā □  
ādyādi śrīrmahālakṣmī tvatkalā mayi tiṣṭhatu □ 24 □

ajñānatimiraḥ hantuḥ śuddhajñānaprakāśikā □  
sarvaiśvaryapradā mē'stu tvatkalā mayi saṃsthitā □ 25 □

alakṣmīḥ haratu kṣipraḥ tamaḥ sūryaprabhā yathā □  
vitanōtu mama śrēyastvatkalā mayi saṃsthitā □ 26 □

aiśvarya maṅgalōtpattistvatkalāyāṃ nidhīyatē □  
mayi tasmātkṛtārthō'smi pātramasmi sthitēstava □ 27 □

bhavadāvēśabhāgyārthō bhāgyavānasmi bhārgavi □  
tvatprasādātpavitrō'haṃ lōkamātarnamō'stu tē □ 28 □

punāsi mām tvatkalayaiva yasmā-  
-dataḥ samāgachCha mamāgratastvam □  
paraṃ padaṃ śrīrbhava suprasannā  
mayyachyutēna praviśādilakṣmīḥ □ 29 □

śrīvaikuṅṭhasthitē lakṣmi samāgachCha mamāgrataḥ □  
nārāyaṇēna saha mām kṛpādṛṣṭyā'valōkaya □ 30 □

satyalōkasthitē lakṣmi tvam mamāgachCha sannidhim □  
vāsudēvēna sahitā prasīda varadā bhava □ 31 □

śvētadvīpasthitē lakṣmi śīghramāgachCha suvratē □  
viṣṇunā sahitē dēvi jaganmātaḥ prasīda mē □ 32 □

kṣīrāmbudhisthitē lakṣmi samāgachCha samādhavā □  
tvatkṛpādṛṣṭisudhayā satataṃ mām vilōkaya □ 33 □

ratnagarbhasthitē lakṣmi paripūrṇē hiraṇmayē □  
samāgachCha samāgachCha sthitvā"śu puratō mama □ 34 □

sthirā bhava mahālakṣmi niśchalā bhava nirmalē □  
prasannē kamalē dēvi prasannahṛdayā bhava □ 35 □

śrīdharē śrīmahābhūtē tvadantaḥsthaṃ mahānidhim □  
śīghramuddhṛtya purataḥ pradarśaya samarpaya □ 36 □

vasundharē śrīvasudhē vasudōgdhri kṛpāmayē □  
tvatkukṣigatasarvasvaṃ śīghraṃ mē sampradarśaya □ 37 □

viṣṇupriyē ratnagarbhē samastaphaladē śivē □  
tvadgarbhagatahēmādīn sampradarśaya darśaya □ 38 □

rasātalagatē lakṣmi śīghramāgachCha mē puraḥ □  
na jānē paramaṃ rūpaṃ mātarmē sampradarśaya □ 39 □

āvirbhava manōvēgāchChīghramāgachCha mē puraḥ □  
mā vatsa bhairihētyuktvā kāmāṃ gauriva rakṣa mām □ 40 □

dēvi śīghraṃ samāgachCha dharaṇīgarbhasamsthītē □  
mātastvadbhṛtyabhṛtyō'haṃ mṛgayē tvāṃ kutūhalāt □ 41 □

uttiṣṭha jāgr̥hi tvaṃ mē samuttiṣṭha sujāgr̥hi □  
akṣayān hēmakalaśān suvarṇēna supūritān □ 42 □

nikṣēpānmē samākṛṣya samuddhṛtya mamāgrataḥ □  
samunnatānanā bhūtvā samādhēhi dharāntarāt □ 43 □

matsannidhiṃ samāgachCha madāhitakṛpārasāt □  
prasīda śrēyasāṃ dōgdhrī lakṣmīrmē nayanāgrataḥ □ 44 □

atrōpaviśa lakṣmi tvaṃ sthirā bhava hiraṇmayē □  
susthirā bhava samprītyā prasīda varadā bhava □ 45 □

ānītāṃstu tathā dēvi nidhīnmē sampradarśaya □  
adya kṣaṇēna sahasā dattvā saṃrakṣa māṃ sadā □ 46 □

mayi tiṣṭha tathā nityaṃ yathēndrādiṣu tiṣṭhasi □  
abhayaṃ kuru mē dēvi mahālakṣmīrnamō'stu tē □ 47 □

samāgachCha mahālakṣmi śuddhajāmbūnadaprabhē □  
prasīda purataḥ sthitvā praṇataṃ māṃ vilōkaya □ 48 □

lakṣmīrbhuvāṃ gatā bhāsi yatra yatra hiraṇmayī □  
tatra tatra sthitā tvaṃ mē tava rūpaṃ pradarśaya □ 49 □

krīḍantī bahudhā bhūmau paripūrṇakṛpāmayi □  
mama mūrdhani tē hastamavilambitamarpaya □ 50 □

phaladbhāgyōdayē lakṣmi samastapuravāsinī □  
prasīda mē mahālakṣmi paripūrṇamanōrathē □ 51 □

ayōdhyādiṣu sarvēṣu nagarēṣu samāsthītē □  
vaibhavairvividhairyuktaiḥ samāgachCha mudānvitē □ 52 □

samāgachCha samāgachCha mamāgrē bhava susthirā □  
karuṇārasaniṣyandanētradvaya vilāsinī □ 53 □ [niṣpanna]

sannidhatsva mahālakṣmi tvatpāṇiṃ mama mastakē □  
karuṇāsudhayā māṃ tvamabhiṣiñchya sthiraṃ kuru □ 54 □

sarvarājagṛhē lakṣmi samāgachCha balānvitē □ [mudānvitē]  
sthitvā"śu puratō mē'dya prasādēnā'bhayaṃ kuru □ 55 □

sādaraṃ mastakē hastaṃ mama tvam̐ kṛpayārpaya ॥  
sarvarājagṛhē lakṣmi tvatkalā mayi tiṣṭhatu ॥ 56 ॥

ādyādi śrīmahālakṣmi viṣṇuvāmāṅkasaṃsthitē ॥  
pratyakṣaṃ kuru mē rūpaṃ rakṣa māṃ śaraṇāgatam ॥ 57 ॥

prasīda mē mahālakṣmi suprasīda mahāśivē ॥  
achalā bhava samprītyā susthirā bhava madgṛhē ॥ 58 ॥

yāvattiṣṭhanti vēdāścha yāvachchandradivākarau ॥  
yāvadvīṣṇuścha yāvattvaṃ tāvatkuru kṛpāṃ mayi ॥ 59 ॥

chāndrīkalā yathā śuklē vardhatē sā dinē dinē ॥  
tathā dayā tē mayyēva vardhatāmabhivardhatām ॥ 60 ॥

yathā vaikuṅṭhanagarē yathā vai kṣīrasāgarē ॥  
tathā madbhavanē tiṣṭha sthiraṃ śrīviṣṇunā saha ॥ 61 ॥

yōgināṃ hṛdayē nityaṃ yathā tiṣṭhasi viṣṇunā ॥  
tathā madbhavanē tiṣṭha sthiraṃ śrīviṣṇunā saha ॥ 62 ॥

nārāyaṇasya hṛdayē bhavatī yathāstē  
nārāyaṇō'pi tava hṛtkamalē yathāstē ॥  
nārāyaṇastvamapi nityamubhau tathaiva  
tau tiṣṭhatām̐ hṛdi mamāpi dayānvitau śrīḥ ॥ 63 ॥

vijñānavṛddhiṃ hṛdayē kuru śrīḥ  
saubhāgyavṛddhiṃ kuru mē gṛhē śrīḥ ॥  
dayāsuvṛddhiṃ kurutām̐ mayi śrīḥ  
suvarṇavṛddhiṃ kuru mē gṛhē śrīḥ ॥ 64 ॥

na māṃ tyajēthāḥ śritakalpavalli  
sadbhaktachintāmaṇikāmadhēnō ॥  
viśvasya mātārbhava suprasannā  
gṛhē kalatrēṣu cha putravargē ॥ 65 ॥

ādyādimāyē tvamajāṇḍabījaṃ  
tvamēva sākāranirākṛtistvam ॥  
tvayā dhṛtāśchābjabhavāṇḍasaṅghā-  
-śchitraṃ charitraṃ tava dēvi viṣṇōḥ ॥ 66 ॥

brahmarudrādayō dēvā vēdāśchāpi na śaknuyuḥ ॥  
mahimānaṃ tava stōtuṃ mandō'haṃ śaknuyām̐ katham ॥ 67 ॥

amba tvadvatsavākyāni sūktāsūktāni yāni cha □  
tāni svīkuru sarvajñē dayālutvēna sādaram □ 68 □

bhavatīm śaraṇaṃ gatvā kṛtārthāḥ syuḥ purātanāḥ □  
iti sañchintya manasā tvāmahaṃ śaraṇaṃ vrajē □ 69 □

anantā nityasukhinastvadbhaktāstvatparāyaṇāḥ □  
iti vēdapramāṇāddhi dēvi tvāṃ śaraṇaṃ vrajē □ 70 □

tava pratijñā madbhaktā na naśyantītyapi kvachit □  
iti sañchintya sañchintya prāṇān sandhārayāmyaham □ 71 □

tvadadhīnastvahaṃ mātastvatkṛpā mayi vidyatē □  
yāvatsampūrṇakāmaḥ syāttāvaddēhi dayānidhē □ 72 □

kṣaṇamātraṃ na śaknōmi jīvitum tvatkṛpāṃ vinā □  
na jīvantīha jalajā jalaṃ tyaktvā jalagrahāḥ □ 73 □

yathā hi putravātsalyājjananī prasnutastanī □  
vatsaṃ tvaritamāgatya samprīṇayati vatsalā □ 74 □

yadi syāṃ tava putrō'haṃ mātā tvāṃ yadi māmakī □  
dayāpayōdharastanyasudhābhirabhiṣiñcha mām □ 75 □

mṛgyō na guṇalēśō'pi mayi dōṣaikamandirē □  
pāṃsūnāṃ vṛṣṭibindūnāṃ dōṣāṇāṃ cha na mē matiḥ □ 76 □

pāpināmahamēvāgryō dayālūnāṃ tvamagraṇīḥ □  
dayanīyō madanyō'sti tava kō'tra jagattrayē □ 77 □

vidhināhaṃ na sṛṣṭaśchēna syāttava dayālutā □  
āmayō vā na sṛṣṭaśchēdauṣadhasya vṛthōdayaḥ □ 78 □

kṛpā madagrajā kiṃ tē ahaṃ kiṃ vā tadagrajaḥ □  
vichārya dēhi mē vittaṃ tava dēvi dayānidhē □ 79 □

mātā pitā tvāṃ gurusadgatiḥ śrī-  
-stvamēva sañjīvanahētubhūtā □  
anyaṃ na manyē jagadēkanāthē  
tvamēva sarvaṃ mama dēvi satyē □ 80 □

ādyādilakṣmīrbhava suprasannā  
viśuddhavijñānasukhaikadōgdhrī □  
ajñānanantrī triguṇātiriktā  
prajñānanētrī bhava suprasannā □ 81 □



aśēṣavāgjāḍyamalāpahantrī  
navamṇ navamṇ spaṣṭasuvākpradāyinī □  
mamēha jihvāgra suraṅganartakī [nartinī]  
bhava prasannā vadanē cha mē śrīḥ □ 82 □

samastasampatsuvirājamānā  
samastatējaśchayabhāsamānā □  
viṣṇupriyē tvamṇ bhava dīpyamānā  
vāgdēvatā mē nayanē prasannā □ 83 □

sarvapradarśē sakalārthadē tvamṇ  
prabhāsulāvaṇyadayāpradōgdhrī □  
suvarṇadē tvamṇ sumukhī bhava śrī-  
-hiraṇmayī mē nayanē prasannā □ 84 □

sarvārthadā sarvajagatprasūtiḥ  
sarvēśvarī sarvabhayāpahantrī □  
sarvōnnatā tvamṇ sumukhī bhava śrī-  
-hiraṇmayī mē nayanē prasannā □ 85 □

samastavighnaughavināśakāriṇī  
samastabhaktōddharaṇē vichakṣaṇā □  
anantasaubhāgyasukhapradāyinī  
hiraṇmayī mē nayanē prasannā □ 86 □

dēvi prasīda dayanīyatamāya mahyamṇ  
dēvādhināthabhadēvagaṇābhivandyē □  
mātastathaiva bhava sannihitā dṛśōrmē  
patyā samaṇ mama mukhē bhava suprasannā □ 87 □

mā vatsa bhairabhayadānakarō'rpitastē  
maulau mamēti mayi dīnadayānukampē □  
mātaḥ samarpaya mudā karuṇākaṭākṣamṇ  
māṅgalyabījamiha naḥ sṛja janma mātaḥ □ 88 □

kaṭākṣa iha kāmadhuktava manastu chintāmaṇiḥ  
karaḥ surataruḥ sadā navanidhistvamēvēndirē □  
bhavē tava dayārasō mama rasāyanamṇ chānvahamṇ  
mukhamṇ tava kalānidhirvividhavañChitārthapradam □ 89 □

yathā rasasparśanatō'yasō'pi  
suvarṇatā syātkamalē tathā tē □  
kaṭākṣasamṇsparśanatō janānā-

-mamaṅgaḷānāmapī maṅgaḷatvam □ 90 □

dēhīti nāstīti vachaḥ pravēśā-

-dbhītō ramē tvāṃ śaraṇaṃ prapadyē □

ataḥ sadā'sminnabhayapradā tvāṃ

sahaiva patyā mayi sannidhēhi □ 91 □

kalpadrumēṇa maṇinā sahitā suramyā

śrīstē kalā mayi rasēna rasāyanēna □

āstāṃ yatō mama śiraḥkaradṛṣṭipāda-

-sprṣṭāḥ suvarṇavapuṣaḥ sthirajaṅgamāḥ syuḥ □ 92 □

ādyādiviṣṇōḥ sthiradharmapatnī

tvamēva patyā mayi sannidhēhi □

ādyādīlakṣmi tvadanugrahēṇa

padē padē mē nidhidarśanaṃ syāt □ 93 □

ādyādīlakṣmīhṛdayaṃ paṭhēdyaḥ

sa rājyalakṣmīmachalāṃ tanōti □

mahādaridrō'pi bhavēddhanāḍhya-

-stadvayē śrīḥ sthiraṭāṃ prayāti □ 94 □

yasya smaraṇamātrēṇa tuṣṭā syādviṣṇuvallabhā □

tasyābhīṣṭaṃ dadatyāśu taṃ pālayati putravat □ 95 □

idaṃ rahasyaṃ hṛdayaṃ sarvakāmaphalapradam □

japaḥ pañchasaḥsraṃ tu puraścharaṇamuchyatē □ 96 □

trikālamēkakālaṃ vā narō bhaktisamanvitaḥ □

yaḥ paṭhēchChṛṇuyādvāpi sa yāti paramāṃ śrīyam □ 97 □

mahālakṣmīṃ samuddīśya niśi bhārgavavāsarē □

idaṃ śrīhṛdayaṃ japtvā pañchavāraṃ dhanī bhavēt □ 98 □

anēna hṛdayēnānnaṃ garbhīṇyā abhimantritam □

dadāti tatkulē putrō jāyatē śrīpatiḥ svayam □ 99 □

narēṇa vā'thavā nāryā lakṣmīhṛdayamantritē □

jalē pītē cha tadvaṃśē mandabhāgyō na jāyatē □ 100 □

ya āśvinē māsi cha śuklapakṣē

ramōtsavē sannihitē subhaktyā □

paṭhētṭathaikōttaravāravṛddhyā

labhētsa sauvarṇamayīṃ suvṛṣṭim □ 101 □

ya ěkabhaktō'nvahaměkavarṣaṃ  
viśuddhadhīḥ saptativārajāpī □  
sa mandabhāgyō'pi ramākaṭākṣā-  
-dbhavětsahasrākṣaśatādhikaśrīḥ □ 102 □

śrīśāṅghribhaktiṃ haridāsadāsyāṃ  
prasannamantrārthadṛḍhaikaniṣṭhām □  
gurōḥ smṛtiṃ nirmalabōdhabuddhiṃ  
pradēhi mātāḥ paramaṃ padaṃ śrīḥ □ 103 □

pṛthvīpatitvaṃ puruṣōttamatvaṃ  
vibhūtivāsaṃ vividhārthasiddhim □  
sampūrṇakīrtiṃ bahuvarṣabhōgaṃ  
pradēhi mē lakṣmi punaḥ punastvam □ 104 □

vādārthasiddhiṃ bahulōkavaśyaṃ  
vayaḥ sthiratvaṃ lalanāsubhōgam □  
pautrādilabdhiṃ sakalārthasiddhiṃ  
pradēhi mē bhārgavi janmajanmani □ 105 □

suvarṇavṛddhiṃ kuru mē gṛhē śrīḥ  
sudhānyavṛddhiṃ kurū mē gṛhē śrīḥ □  
kalyāṇavṛddhiṃ kuru mē gṛhē śrīḥ  
vibhūtivṛddhiṃ kuru mē gṛhē śrīḥ □ 106 □

dhyāyēllakṣmīṃ prahasitamukhīṃ kōṭibālārkabhāsāṃ  
vidyudvarṇāambaravaradharāṃ bhūṣaṇāḍhyāṃ suśōbhām □  
bījāpūraṃ sarasijayugaṃ bibhratīṃ svarṇapātraṃ  
bhartrāyuktāṃ muhurabhayaadāṃ mahyamapyachyutaśrīḥ □ 107 □

guhyātiguhyagōpṛī tvaṃ gṛhāṇāsmatkṛtaṃ japam □  
siddhirbhavatu mē dēvi tvatprasādānmayi sthitā □ 108 □

iti śrīatharvaṇarahasyē śrīlakṣmīhṛdayastōtraṃ sampūrṇam □